

ಶ್ರೀ ಎಂ. ಬಿ. ರಾಮಸ್ವಾಮಿ.—ಅನೇಕರ್ ತಾಲ್ಲೂಕಿನಲ್ಲಿ 1968ನೇ ಇಸವಿಯಲ್ಲಿ ಕೆಲವು ಕಾಮಗಾರಿಗಳ ಅಂದಾಜು ಆಗಿದ್ದರೂ ಸಹ ಇದುವರೆಗೆ ಆ ಕಾಮಗಾರಿಗಳನ್ನು ತೆಗೆದುಕೊಳ್ಳದೇ ಇರುವುದಕ್ಕೆ ಕಾರಣವೇನು ?

† ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅದಕ್ಕೆ ಉತ್ತರವನ್ನು ಕೊಟ್ಟಿದ್ದೇವೆ. (ಉ)ನಲ್ಲಿ ಸರ್ಕಾರ ಅದೇಶವನ್ನು ಕೊಟ್ಟಿರುವ ಪ್ರಕಾರ, ಕೆಲವು ಹೊಸ ಕಾಮಗಾರಿಗಳನ್ನು ನಿಲ್ಲಿಸಬೇಕಾಗಿ ಬಂತು.

ಶ್ರೀ ಎಂ. ಬಿ. ರಾಮಸ್ವಾಮಿ.—ಈಗ ಹೊರಡಿಸಿರತಕ್ಕ ಸರ್ಕಾರಿ ಅದೇಶವನ್ನು ಇನ್ನೂ ಮುಂದುವರಿಸುತ್ತೀರಾ ಅಥವಾ ಅದನ್ನೇನಾದರೂ ವಾಪಸ್ಸು ಪಡೆಯುತ್ತೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಆ ಸರ್ಕಾರಿ ಅದೇಶವನ್ನು ಬದಲಾಯಿಸಬೇಕೆಂದು ಸರ್ಕಾರದ ಉದ್ದೇಶವಿದೆ.

ಶ್ರೀ ಎಂ. ಬಿ. ರಾಮಸ್ವಾಮಿ.—ತಾವು ಎಷ್ಟು ದಿವಸಗಳಲ್ಲಿ ಆ ಆರ್ಡರನ್ನು ಬದಲಾಯಿಸುತ್ತೀರಿ ? ಯಾವಾಗ ಆ ಕಾಮಗಾರಿಗಳನ್ನು ಕೈಗೊಳ್ಳುತ್ತೀರಿ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅದನ್ನು ಅತಿ ಶೀಘ್ರದಲ್ಲಿಯೇ ಬದಲಾವಣೆ ಮಾಡುವ ಯೋಚನೆ ಇದೆ. ಅದನ್ನು ಬದಲಾವಣೆ ಮಾಡಿದ ಕೂಡಲೇ ಆ ಕಾಮಗಾರಿಗಳನ್ನು ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಎಂ. ಬಿ. ರಾಮಸ್ವಾಮಿ.—ಇದು ಸಮರ್ಪಕವಾದ ಉತ್ತರವಲ್ಲ. ಶೀಘ್ರ ಎಂದು ಹೇಳಿದರೆ ಅದಕ್ಕೆ ಏನಾದರೂ ವೇಳೆಯನ್ನು ನಿಗದಿ ಮಾಡಿದ್ದೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಶೀಘ್ರವಾಗಿ ಎನ್ನುವುದಕ್ಕೆ ಅರ್ಥವಿದೆ. ಒಟ್ಟಿನಲ್ಲಿ ಈಗ ಇರತಕ್ಕ ಸರ್ಕಾರಿ ಅದೇಶ ಬದಲಾವಣೆಯಾದ ಕೂಡಲೇ ಬಹಳ ತೀವ್ರತೆಯಿಂದ ಆ ಕಾಮಗಾರಿಗಳನ್ನು ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಎಂ. ಬಿ. ರಾಮಸ್ವಾಮಿ.—1968ನೇ ಇಸವಿಯಲ್ಲಿ ಮಾಡಿದಂಥ ಅಂದಾಜು, ಪ್ರಾಂಶುಗಳ ಪ್ರಕಾರ ಇದುವರೆಗೂ ಕೆಲವು ಕಾಮಗಾರಿಗಳನ್ನು ಕೈಗೊಳ್ಳದೇ ಇರುವುದು ಶೋಚನೀಯವಲ್ಲವೇ ? ಆ ವಿಚಾರದಲ್ಲಿ ರೈತರಿಂದ ಸರ್ಕಾರಕ್ಕೆ ಅನೇಕ ದೂರುಗಳು ಈಗಾಗಲೇ ಬಂದಿವೆಯೋ ಏನೋ ಗೊತ್ತಿಲ್ಲ. ಒಂದುವೇಳೆ ಅಂತಹ ದೂರುಗಳೇನಾದರೂ ಬಂದಿದ್ದರೆ, ಅವುಗಳ ಬಗ್ಗೆ ಏನು ಕ್ರಮಗಳನ್ನು ಕೈಗೊಂಡಿದ್ದೀರಿ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ದೂರುಗಳೇನೂ ಬಂದಿಲ್ಲ. ಒತ್ತಾಯ ಬಂದಿದೆ. ಈ ಕಾಮಗಾರಿಗಳನ್ನು ತೆಗೆದುಕೊಳ್ಳಬೇಕೆಂದು ಹೇಳುತ್ತಾ ಇದ್ದಾರೆ. ಈಗ ಅವು ಪರಿಶೀಲನೆಗೆ ಸಿದ್ಧವಾಗಿವೆ. ಹಣದ ಅಭಾವದಿಂದ ಈ ಹುಕುಂ ಮಾಡಿದರು. ಅದಕ್ಕಾಗಿ ಕಾಮಗಾರಿಗಳನ್ನು ನಿಲ್ಲಿಸಲಾಗಿದೆ. ಈ ಹುಕುಂ ರದ್ದುಮಾಡಿದಮೇಲೆ ಆ ಕಾಮಗಾರಿಗಳನ್ನು ತೆಗೆದುಕೊಳ್ಳಲಾಗುವುದು.

MADAM SPEAKER.—I hold over Question No. 21, as the Hon'ble Minister is not well.

Establishment of Industries at Taluk Level

32. Sri H. S. SIDDAPPA (Arsikere).—

Will the Minister for Industries be pleased to state :—

(a) whether it is not a fact that big industries have been established only at Bangalore and Mysore Cities ;

(b) if so, whether there are any schemes before Government to establish industries at taluk level and help solve unemployment question there ?

Sri S. M. KRISHNA (Minister for Industries).—

(a) No.

(b) Action is being taken to prevent concentration of industries around Bangalore.

ಶ್ರೀ ಎಚ್. ಎಸ್. ಸಿದ್ದಪ್ಪ.—(ಅ) ಪ್ರಶ್ನೆಗೆ ಉತ್ತರವಾಗಿ ನಿಜವಲ್ಲವೆಂದು ಹೇಳಿದ್ದೀರಿ. ದೊಡ್ಡದೊಡ್ಡ ಪಟ್ಟಣಗಳಲ್ಲಿ ಮಾತ್ರ ಕೈಗಾರಿಕೆಗಳು ಹೆಚ್ಚಾಗಿರುವುದನ್ನಾದರೂ ತಾವು ಒಪ್ಪುತ್ತೀರಾ ?

† ಶ್ರೀ ಎಸ್. ಎಂ. ಕೃಷ್ಣ.—ನಮ್ಮ ರಾಜ್ಯದಲ್ಲಿರತಕ್ಕ ಕೈಗಾರಿಕೆಗಳಲ್ಲಿ ಸೇಕಡ 40ರಷ್ಟು ಮಾತ್ರ ಬೆಂಗಳೂರು ಪಟ್ಟಣದಲ್ಲಿ ಸ್ಥಾಪಿತವಾಗಿದೆ. ಉಳಿದ ಸೇಕಡ 60ರಷ್ಟು ಕೈಗಾರಿಕೆಗಳು ರಾಜ್ಯದ ನಾನಾಭಾಗಗಳಲ್ಲಿ ಹ.ಚಿ ಹೋಗಿದೆ. ಹಳ್ಳಿಗಾಡುಗಳಲ್ಲಿ ಕೈಗಾರಿಕೆಗಳು ಅಷ್ಟಾಗಿ ಆಗಿಲ್ಲವೆಂದು ಹೇಳುವ ವಾದದಲ್ಲಿ ಸಾಕಷ್ಟು ಸತ್ಯವಿದೆಯೆಂದು ನಾನು ಒಪ್ಪುತ್ತೇನೆ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ಬೆಂಗಳೂರಿನ ಸುತ್ತ ಮುತ್ತಲಿನ ಪ್ರದೇಶಗಳಲ್ಲಿ ಕೈಗಾರಿಕೆಗಳು ಕೇಂದ್ರೀಕೃತವಾಗುವುದನ್ನು ತಡೆಗಟ್ಟಲು ಕ್ರಮವನ್ನು ಕೈಗೊಳ್ಳಲಾಗುತ್ತಿದೆಯೆಂದು ಹೇಳಿದೆ. ನನ್ನ ಅಭಿಪ್ರಾಯದಲ್ಲಿ ತಾಲ್ಲೂಕು ಮಟ್ಟದಲ್ಲಿರತಕ್ಕ ನಿರುದ್ಯೋಗ ಸಮಸ್ಯೆಯನ್ನು ಪರಿಹಾರ ಮಾಡುವುದಕ್ಕಾಗಿ ಅಲ್ಲಿನ ಕಚ್ಚಾ ಮಾರುಗಳು ಏನಿವೆಯೋ ಅವನ್ನು ಸದುಪಯೋಗಪಡಿಸಿಕೊಂಡು ಅಲ್ಲಿಲ್ಲಾ ಹೊಸದಾಗಿ ಕೈಗಾರಿಕೆಗಳನ್ನು ಸ್ಥಾಪನೆಮಾಡುವ ಯೋಚನೆ ಏನಾದರೂ ಇದೆಯೇ ?

ಶ್ರೀ ಎಸ್. ಎಂ. ಕೃಷ್ಣ.—ತಾಲ್ಲೂಕು ಮಟ್ಟದಲ್ಲಿ ಕೈಗಾರಿಕೆಗಳನ್ನು ಸ್ಥಾಪನೆಮಾಡುವುದಕ್ಕೆ ಉದ್ದಿಮೆದಾರರು ಮುಂದೆ ಬಂದರೆ ಸರ್ಕಾರ ಏನು ಸೌಲಭ್ಯವನ್ನು, ಸಹಾಯವನ್ನು, ಸಾಲವನ್ನು ಕೊಡಬೇಕೋ ಅದಲ್ಲವನ್ನೂ ಕೊಡುವುದಕ್ಕೆ ಸರ್ಕಾರದವರು ವಿರ್ಪಾಡು ಮಾಡುತ್ತಾರೆ. ಈ ವರ್ಷ ಸುಮಾರು 6 ಜಿಲ್ಲೆಗಳನ್ನು ತೆಗೆದುಕೊಂಡು ಅಲ್ಲಿ ತೀವ್ರ ಸ್ವರೂಪದ ಸರ್ವೆಮಾಡಿ ಅಲ್ಲಿ ಏನೇನು ಕೈಗಾರಿಕೆಗಳನ್ನು ಸ್ಥಾಪಿಸುವುದಕ್ಕೆ ಸಾಧ್ಯತೆ ಇವೆಯೆನ್ನುವುದನ್ನು ನಿಷ್ಕರ್ಷೆಮಾಡಬೇಕೆಂದು ಸರ್ಕಾರ ಈಗಾಗಲೇ ತೀರ್ಮಾನಿಸಿದೆ.

ಶ್ರೀ ವಿ. ಎನ್. ಪಾಟೀಲ್.—ಮುಂದೆ ಹೊಸದಾಗಿ ಪ್ರಾರಂಭಮಾಡುವ ಕೈಗಾರಿಕೆಗಳನ್ನು ಸರ್ಕಾರದ ಮೂಲಕವೇ ನಡೆಸುವುದಕ್ಕಾಗಿ ಸರ್ಕಾರದ ಷೇರುಗಳನ್ನು ಅದಷ್ಟುಮಟ್ಟಿಗೆ ಪಡುಕೆ ಸೆಕ್ಟರ್‌ನಲ್ಲಿಟ್ಟು ಆ ಮೂಲಕ ಕೈಗಾರಿಕೆಗಳನ್ನು ನಡೆಸಲು ಆಶ್ವಾಸನೆ ಕೊಡುತ್ತೀರಾ ? ಮತ್ತು ಕಚ್ಚಾ ಮಾರುಗಳು ಎಲ್ಲೆಲ್ಲಿ ನಿಗುತ್ತದೋ ಅಲ್ಲಲ್ಲಿ ಏನಾದರೂ ಹೆಚ್ಚು ಹೆಚ್ಚು ಕೈಗಾರಿಕೆಗಳನ್ನು ತೆಗೆದರೆ ಆಯಾ ಕ್ಷೇತ್ರಗಳಲ್ಲಿಯೇ ಜಾಬ್ ಫೆಸಿಲಿಟೀಸ್ ಹೆಚ್ಚುಮಾಡುವುದಕ್ಕೆ ಅನುಕೂಲವಾಗುವುದಿಲ್ಲವೇ ?

ಶ್ರೀ ಎಸ್. ಎಂ. ಕೃಷ್ಣ.—ಹೊಸ ಹೊಸ ಕೈಗಾರಿಕೆಗಳನ್ನು ಹೆಚ್ಚು ಹೆಚ್ಚಿಗೆ ಸ್ಥಾಪನೆ ಮಾಡುವುದಕ್ಕೆ ಬೇಕಾಗಿರತಕ್ಕ ಹಣಕಾಸಿನ ವ್ಯವಸ್ಥೆಯನ್ನು ಈ ಮಾನ್ಯಸಭೆ ಮಾಡುವುದಾದರೆ ಅವನ್ನು ಹಳ್ಳಿಗಾಡುಗಳಲ್ಲಿಯೂ ಸ್ಥಾಪನೆ ಮಾಡುವುದಕ್ಕೆ ಸರ್ಕಾರಕ್ಕೆ ಯಾವ ವಿಧವಾದ ಅಡಿಯೂ ಇಲ್ಲ.

ಶ್ರೀ ಕೋಣಂದೂರು ಲಿಂಗಪ್ಪ.—ನೀವು ಹೊಸದಾಗಿ ಕೈಗಾರಿಕೆಗಳನ್ನು ಹಳ್ಳಿಗಾಡುಗಳಲ್ಲಿಯೂ ಸ್ಥಾಪನೆಮಾಡುತ್ತೀವೆಂದು ಆಶ್ವಾಸನೆ ಕೊಡಿ. ನಾವು ಹಣವನ್ನು ಒದಗಿಸೋಣ.

(ಉತ್ತರವಿಲ್ಲ)

ಶ್ರೀ ಕೋಣಂದೂರು ಲಿಂಗಪ್ಪ.—ಕೈಗಾರಿಕೋದ್ಯಮಿಗಳು ಹಳ್ಳಿಗಾಡುಗಳಲ್ಲಿ ಅದರಲ್ಲಿಯೂ ತಾಲ್ಲೂಕುಮಟ್ಟದಲ್ಲಿ ತಮ್ಮ ವಿಧ್ಯಮಾನಗಳನ್ನು ಆರಂಭಮಾಡುವುದಕ್ಕೆ ಉತ್ಸಾಹಶಾಲಿಗಳಾಗಿಲ್ಲವೆಂದು ಹೇಳುವುದಕ್ಕೆ ಕಾರಣವಿಷ್ಟೆ. ವಿಶೇಷವಾಗಿ ನಗರ ಸರಹದ್ದಿನಲ್ಲಿ ಲೈಸೆನ್ಸ್ ಕೊಡುವುದೇ ಆಗಿದೆ. ಅಲ್ಲಿ ಯಾವಾಗ ಲೈಸೆನ್ಸ್ ಕೊಡುವುದಕ್ಕಾಗುವುದಿಲ್ಲವೆಂದು ಹೇಳಿದರೆ, ಆಗ ನಮ್ಮ ಕಡೆಗೆ ಬರುತ್ತಾರೆ. ಅದ್ದರಿಂದ ಮೊಟ್ಟಮೊದಲನೆಯದಾಗಿ ನಗರ ಪ್ರದೇಶಗಳಲ್ಲಿ ಲೈಸೆನ್ಸ್ ಕೊಡುವುದನ್ನು ಕೂಡಲೇ ನಿಲ್ಲಿಸುತ್ತೀರಾ ?

ಶ್ರೀ ಎಸ್. ಎಂ. ಕೃಷ್ಣ.—ಬೆಂಗಳೂರಿನ ಸುತ್ತಮುತ್ತ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವುದಕ್ಕೆ ಅವಕಾಶ ಕೊಡದೇ ಹೋದರೆ, ಕೈಗಾರಿಕೋದ್ಯಮಿಗಳು ಗತ್ಯಂತರವಿಲ್ಲದೆ ಬೇರೆ ತಾಲ್ಲೂಕು

ಗಳಿಗೆ ಹೋಗುತ್ತಾರೆಂಬ ಮಾನ್ಯ ಸದಸ್ಯರ ಉಹೇ ಏನಿದೆಯೋ ಅದು ಅಷ್ಟು ಸಾಧುವಾದ ಉಹೆಯಲ್ಲ. ಬೇರೆ ಎಲ್ಲರಾದರೂ ಹೋಗಿ ಕೈಗಾರಿಕೆಗಳನ್ನು ಸ್ಥಾಪನೆಮಾಡುತ್ತಾರೆಂದು ಹೇಳುವುದು ಸರಿಯಲ್ಲ. 1968ನೇ ಇಸವಿಲ್ಲಿ ಮಹಾರಾಷ್ಟ್ರ ಸರ್ಕಾರದವರು ಬೊಂಬಾಯಿ ಮತ್ತು ಪೂನಾ ಸುತ್ತಮುತ್ತ ಯಾವ ಹೊಸ ಕೈಗಾರಿಕೆಗಳನ್ನೂ ಸ್ಥಾಪನೆ ಮಾಡಲು ಅವಕಾಶ ಕೊಡುವುದಿಲ್ಲ ಮತ್ತು ಈಗಿರತಕ್ಕ ಯೂನಿಟ್‌ಗಳನ್ನೂ ಸಹ ಎಕ್ಸ್‌ಪ್ರಾನ್‌ಷನ್ ಮಾಡುವುದಕ್ಕೆ ಅವಕಾಶ ಕೊಡುವುದಿಲ್ಲವೆಂದು ತೀರ್ಮಾನ ಮಾಡಿದರು. ಆ ರೀತಿ ತೀರ್ಮಾನವಾದ ತರುವಾಯ ಅಲ್ಲಿನ ಅನೇಕ ಉದ್ದಿಮೆಗಾರರು ಹೈದರಾಬಾದ್, ಮದ್ರಾಸ್ ಮತ್ತು ಅಲಹಾಬಾದ್ ಮುಂತಾದ ಹೊರ ಪ್ರದೇಶಗಳಿಗೆ ಹೋಗಿ ಕೆಲವಾರು ಕೈಗಾರಿಕೆಗಳನ್ನು ಸ್ಥಾಪನೆ ಮಾಡಲು ಆರಂಭಿಸಿದರು. ಆಗ ಮಹಾರಾಷ್ಟ್ರ ಸರ್ಕಾರದವರು ಪುನಃ 1971ನೇ ಇಸವಿಯಲ್ಲಿ ಆ ಒಂದು ಕಾನೂನನ್ನು ತೆಗೆದುಹಾಕಿ ಉದ್ದಿಮೆಗಾರರು ಎಲ್ಲ ಬೇಕಾದರೂ ಉದ್ದಿಮೆಗಳನ್ನು ಸ್ಥಾಪನೆ ಮಾಡಬಹುದೆಂದು ಮತ್ತೆ ತೀರ್ಮಾನವನ್ನು ತೆಗೆದು ಕೊಂಡಿದ್ದಾರೆ. ಆದ್ದರಿಂದ ಮಾನ್ಯ ಶ್ರೀ ಕೋಣೂದೂರು ಲಿಂಗಪ್ಪ ನವರ ಉಹೇ ಏನಿದೆಯೋ ಅದರಲ್ಲಿ ಸಾಕಷ್ಟು ತಿರುಳಿಲ್ಲ.

ಶ್ರೀ ಎಸ್. ವೈ. ಪಾಟೀಲ್.—ವಿಜಾಪುರ ಜಿಲ್ಲೆ ಯಾವಾಗಲೂ ಬರಕ್ಕೆ ತುತ್ತಾಗುತ್ತಿದೆ. ಅದ ಕಾರಣ ಅಲ್ಲಿ ಕೈಗಾರಿಕೆಗಳನ್ನು ಸ್ಥಾಪಿಸುವುದಕ್ಕೆ ಬೇಕಾದಷ್ಟು ಅವಕಾಶವಿದೆ. ಅಲ್ಲಿ ಕೈಗಾರಿಕೆಗಳನ್ನು ತೆರೆಯುವುದಕ್ಕೆ ಜನರಿಂದ ಒತ್ತಾಯದ ಮನವಿಗಳು ಸರ್ಕಾರಕ್ಕೆ ಬಂದಿಲ್ಲವೇ ?

ಶ್ರೀ ಎಸ್. ಎಂ. ಕೃಷ್ಣ.—ಪ್ರಾನ್ಸಿಂಗ್ ಕಮಿಷನ್ನಿನವರು ಕೈಗಾರಿಕಾಭಿವೃದ್ಧಿಯಲ್ಲಿ ಹಿಂದುಳಿದಿರತಕ್ಕ ಹನ್ನೊಂದು ಜಿಲ್ಲೆಗಳೆಂದು ಏನು ಹೇಳಿದ್ದಾರೆ ಆ ಹನ್ನೊಂದು ಜಿಲ್ಲೆಗಳಲ್ಲಿ ನಿಮ್ಮ ವಿಜಾಪುರ ಜಿಲ್ಲೆಯೂ ಸೇರಿದೆ.

ಶ್ರೀ ಎಸ್. ಎಚ್. ಪುಟ್ಟರಂಗನಾಥ್.—ಹಾಲಿ ಇರತಕ್ಕ ದೊಡ್ಡ ದೊಡ್ಡ ಕೈಗಾರಿಕೆಗಳೆಲ್ಲಾ ಮೈಸೂರು ಮತ್ತು ಬೆಂಗಳೂರು ಈ ಎರಡು ನಗರಗಳಲ್ಲೇ ಇರುವುದರಿಂದ ಹಳ್ಳಿಗಳಿಂದ ಬರತಕ್ಕ ಅಭ್ಯರ್ಥಿಗಳಿಗೆ ಇಲ್ಲಿ ಸಾಕಷ್ಟು ಪುರಸ್ಕಾರ ದೊರೆಯುತ್ತಿಲ್ಲವಾದ ಕಾರಣ ಇನ್ನು ಮುಂದಕ್ಕೆ ಕೈಗಾರಿಕೆಗಳನ್ನು ಜಿಲ್ಲಾ ಹಾಗೂ ತಾಲ್ಲೂಕು ಮಟ್ಟದಲ್ಲಿ ತೆರೆಯುವುದರ ಬಗ್ಗೆ ಸರ್ಕಾರದವರ ಧೋರಣೆಯೇನು ?

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಸದಸ್ಯರು ವ್ಯಕ್ತಪಡಿಸುತ್ತಿರುವ ಕಳವಳವನ್ನು ನಾನು ಒಪ್ಪುತ್ತೇನೆ. ಆದರೆ ಯಾವ ಒಂದು ಹೊಸ ಕೈಗಾರಿಕೆಯಾಗಲಿ ಅದು ಸ್ಥಾಪಿತವಾಗಬೇಕಾಗಿದ್ದರೆ ಹಾಲಿ ಏನು ಕೆಲವು ಕೈಗಾರಿಕೆಗಳಾಗಲೇ ಸ್ಥಾಪಿತವಾಗಿವೆ ಅವುಗಳನ್ನೆ ಎಂಬಿವಿ ಅವು ಸ್ಥಾಪನೆ ಯಾಗಬೇಕಾಗಿದೆ. ಅದಾಗಲೂ ನಾವು ಅವರಿಗೆ ಜಿಲ್ಲಾ ಮತ್ತು ತಾಲ್ಲೂಕು ಮಟ್ಟದಲ್ಲಿ ಪ್ರಾರಂಭ ಮಾಡುವಂತೆ ಅವರಿಗೆ ಹೇಳುತ್ತಿದ್ದೇವೆ.

ಶ್ರೀ ಎಸ್. ಎಚ್. ಪುಟ್ಟರಂಗನಾಥ್.—ಕೋಲಾರ ಜಿಲ್ಲೆಯಲ್ಲಿ ರಾ ಮೆಟೀರಿಯಲ್ಸ್—ಅಂದರೆ ಕಚ್ಚಾ ರೇಷ್ಮೆ ಹೆಚ್ಚಾಗಿ ದೊರೆಯುವುದರಿಂದ ಅಲ್ಲಿ ಒಂದು ಫಿಲೇಚರ್ ಕೈಗಾರಿಕೆಯನ್ನು ಏಕೆ ತೆರೆಯಬಾರದು ?

ಶ್ರೀ ಎಸ್. ಎಂ. ಕೃಷ್ಣ.—ತಮ್ಮ ಬೇಡಿಕೆಯನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸಲಾಗುತ್ತದೆ.

ಶ್ರೀ ಎಚ್. ಎಸ್. ನಿರ್ದಯ್ಯ.—ಕೈಗಾರಿಯಲ್ಲಿ ಹಿಂದುಳಿದ ಆರು ಜಿಲ್ಲೆಗಳ ಪೈಕಿ ನಮ್ಮ ಹಾಸನ ಜಿಲ್ಲೆಗೆ ಸೇರಿದ ಅರಸೀಕೆರೆ ಒಂದಾಗಿರೆಯೇ ? ಮತ್ತು ಅಲ್ಲಿ ಹಾರ್ಡ್‌ವೇರ್ ಮತ್ತು ಕಾರ್ಪ್‌ ಬೋರ್ಡ್ ಕೈಗಾರಿಕೆ ಸ್ಥಾಪನೆ ಮಾಡುವುದಕ್ಕೆ ಸಾಕಷ್ಟು ಸೌಲಭ್ಯಗಳಿವೆ—ಹಾಗೂ ಅದಕ್ಕೆ ಎದೇಶಿ ವಿನಿಮಯ ಗಳಿಸಿ ಕೈ ಅವಕಾಶ ಹೆಚ್ಚಾಗಿರುವುದರಿಂದ ಆ ಕೈಗಾರಿಕೆಯನ್ನು ಅಲ್ಲಿ ತೆರೆಯುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡುತ್ತಾರೆಯೇ ?

ಶ್ರೀ ಎಸ್. ಎಂ. ಕೃಷ್ಣ.—ಕೈಗಾರಿಕೆಯಲ್ಲಿ ಹಿಂದುಳಿದ ಜಿಲ್ಲೆಗಳಲ್ಲಿ ಹಾಸನ ಜಿಲ್ಲೆಯೂ ಒಂದು.

ಶ್ರೀ ಕೋಣೂದೂರು ಲಿಂಗಪ್ಪ.—ಹಿಂದುಳಿದ ಆರು ಜಿಲ್ಲೆಗಳಲ್ಲಿ ನಮ್ಮ ಶಿವಮೊಗ್ಗ ಜಿಲ್ಲೆಯೂ ಸೇರಿದೆಯೇ ?

ಅಧ್ಯಕ್ಷರು.—ನಾನು ಯಾವ ಸದಸ್ಯರಿಗೆ ಪ್ರಶ್ನೆ ಹಾಕುವುದಕ್ಕೆ ಅವಕಾಶ ಕೊಡುತ್ತೇನೋ ಅವರು ಮಾತ್ರ ಉಪಪ್ರಶ್ನೆ ಹಾಕಬೇಕು. ಇದರ ಬಗ್ಗೆ ಸಾಕಷ್ಟು ಉಪಪ್ರಶ್ನೆಗಳನ್ನು ಕೇಳಿದ್ದಾಗಿದೆ.

ಶ್ರೀ ಎಚ್. ಎಸ್. ನಿಧುಪ್ಪ.—ಕೈಗಾರಿಕೆಯಲ್ಲಿ ಹಿಂದುಳಿದ ಆರು ಜಿಲ್ಲೆಗಳು ಯಾವುವು ಎಂಬುದನ್ನು ತಿಳಿಸಿದರೆ ಮಾನ್ಯ ಸದಸ್ಯರು ಅನೇಕರಿಗೆ ಅದರಿಂದ ಸಮಾಧಾನವಾಗುತ್ತದೆಯಲ್ಲವೇ ?

ಶ್ರೀ ಎಸ್. ಎಂ. ಕೃಷ್ಣ.—ಈ ಬಗ್ಗೆ ಒಂದು ಸರ್ವೆ ನಡೆಸಲು ಸರ್ಕಾರದ ಆಜ್ಞೆಯಾಗಿದೆ. ಆ ಪರಿಶೀಲನೆ ಮುಗಿಸಿದ ನಂತರ ಆ ವರದಿಯನ್ನು ಅತಿ ಶೀಘ್ರವಾಗಿ ಈ ಸಭೆಯ ಮುಂದೆ ಇಡಲಾಗುತ್ತದೆ.

Supply of power to Irrigation Pumpsets in Dharwar District

48. Sri B. G. BANAKAR (Hirekerur).—

Will the Minister for Public Works and Electricity be pleased to state :—

(a) the number of farmers in Dharwar District who have applied for supply of Electric Power to Irrigation Pumpsets ;

(b) of them, the number of farmers to whom it has been sanctioned ?

Sri H. M. CHANNABASAPPA (Minister for Public Works and Electricity).—

(a) 1,057 up to the end of February 1972.

(b) 940 up to the end of February 1972.

ಶ್ರೀ ಬಿ. ಜಿ. ಬಣಕಾರ್.—ಧಾರವಾಡ ಜಿಲ್ಲೆಯಲ್ಲಿ ವಿದ್ಯುಚ್ಛಕ್ತಿ ಸರಬರಾಯಿಗೆ ಅರ್ಜಿ ಹಾಕಿ ರತಕ್ಕ ರೈತರಿಗೆ ಇನ್ನಷ್ಟು ದಿನಗಳಲ್ಲಿ ಅದನ್ನು ಒದಗಿಸುತ್ತೀರಾ? —

†ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಿಯಮಾವಳಿಗಳನ್ನು ಎಷ್ಟು ಬೇಗ ರೈತರು ಅನುಸರಿಸಿ ಪವರನ್ನು ಪಡೆಯಲು ಮುಂದೆ ಬಂದರೆ ಅಷ್ಟೂ ಬೇಗ ಅವರಿಗೆ ಪವರನ್ನು ಒದಗಿಸುತ್ತೇವೆ.

ಶ್ರೀ ಬಿ. ಜಿ. ಬಣಕಾರ್.—ಕೆಲವು ರೈತರು ಅರ್ಜಿಯನ್ನು ಸರ್ಕಾರಕ್ಕೆ ಕೊಟ್ಟು ಇಲ್ಲಿಗೆ 4 ವರ್ಷಗಳ ಮೇರೆಯಾಯಿತು. ಇನ್ನಾವರಗೂ ಸಿಕ್ಕದಿರುವುದಕ್ಕೆ (ನು ಕಾರಣ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ರೈತರು ಅರ್ಜಿಯನ್ನು ಕೊಟ್ಟಾಕ್ಷಣಕ್ಕೆ ಅವರು ಮಾಡತಕ್ಕ ಕರ್ತವ್ಯಗಳನ್ನೆಲ್ಲಾ ಪೂರೈಸಿದಂತಾಗಲಿಲ್ಲ. ಅವರೇನು ಕರ್ತವ್ಯಗಳನ್ನು ನೆರವೇರಿಸಬೇಕೋ ಅವುಗಳನ್ನು ನೆರವೇರಿಸದ ಏನಾ ಸರ್ಕಾರದವರು ಪವರನ್ನು ಒದಗಿಸುವುದಕ್ಕೆ ಕಷ್ಟವಾಗುತ್ತದೆ.

ಶ್ರೀ ಬಿ. ಜಿ. ಬಣಕಾರ್.—ಅವರು ತಮ್ಮ ಕರ್ತವ್ಯಗಳನ್ನು ಪೂರೈಸಿದ್ದರೂ ಸಿಕ್ಕಿಲ್ಲವಲ್ಲಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅಲ್ಲಿ ಒಟ್ಟು ಅರ್ಜಿ ಹಾಕಿದ್ದ ಜನರ ಸಂಖ್ಯೆ 1057. ಆ ಪೈಕಿ ಕಗಾಗರೆ 940ಕ್ಕೆ ಸರ್ವಿಸನ್ನು ಕೊಡಲಾಗಿದೆ. ಇನ್ನುಳಿದ 117 ಅರ್ಜಿಗಳ ಪೈಕಿ 60ಕ್ಕೆ ಸರ್ವಿಸನ್ನು ಕೊಡತಕ್ಕ ವಿರ್ಪಾಡು ನಡೆಯುತ್ತಿದೆ. ಇನ್ನುಳಿದವರು ಮುಂದೆ ಬಂದಿಲ್ಲ.

ಶ್ರೀ ಎಚ್. ಎಸ್. ತಾವರೆ.—ಜನರು ಬೇಕಾದಷ್ಟು ಮುಂದೆ ಬಂದಿದ್ದಾರೆ. ಆ ಮಾತಿರಲಿ. ಈಗ ಸರಬರಾಯಿ ಮಾಡಿರತಕ್ಕ ಮೋಟಾರುಗಳೇನಿವೆ ಅವು ವಾರಗಟ್ಟರೆ ನಿಂತುಹೋಗುತ್ತಿವೆ. ಅದನ್ನು ನೋಡತಕ್ಕವರೇ ಇಲ್ಲವಲ್ಲ. ಅದಕ್ಕೇನು ವ್ಯವಸ್ಥೆಮಾಡಿದ್ದಾರೆ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಜನರು ಇಂಥಾ ತೊಂದರೆ ಇದೆ ಎಂಬುದನ್ನು ತಿಳಿಸಿದರೆ ಅದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ಸರ್ಕಾರದವರು ಕೈಗೊಳ್ಳುತ್ತಾರೆ.

ಒಬ್ಬ ಮಾನ್ಯ ಸದಸ್ಯರು.—ಪಂಪ್‌ಸೆಟ್‌ಗಳಿಗೆ ವಿದ್ಯುಚ್ಛಕ್ತಿಯನ್ನು ಒದಗಿಸುವುದಕ್ಕಿಂತ ಹೆಚ್ಚು ಹೆಚ್ಚು ಗ್ರಾಮಗಳಿಗೆ ಅದನ್ನು ಒದಗಿಸುತ್ತಿರುವುದು ಸರ್ಕಾರದವರ ನೀತಿಯೇ ?